

पटना के सैदपुर नाले पर बनाई जाएगी एलिवेटेड सड़क



पटना | हिन्दुस्तान ब्यूरो

पटना के राजेन्द्र नगर से पटना सिटी के इलाके होते हुए दीदारगंज तक लोगों को एक नई राह मिलेगी। इसके लिए पथ निर्माण विभाग ने सैदपुर नाले पर

एलिवेटेड सड़क बनाने का फैसला किया है। इसका डीपीआर बनाने के लिए एक बार टेंडर भी जारी हो चुका है। लेकिन, विभाग योजना में कुछ बदलाव करने का विचार कर रहा है। जल्द ही नये सिरे से डीपीआर बनाने का टेंडर जारी होगा। इसकी जिम्मेवारी पथ विकास निगम को दी गई है। नई सड़क दो लेन की होगी। नाले के ऊपर बनने वाली नई सड़क राजेन्द्र नगर में प्रेमचन्द रंगशाला के पास से शुरू होकर दीदारगंज तक जाएगी। यह सड़क लगभग सात किमी लंबी होगी।



पूर्वी पटना को दक्षिणी से जोड़ने का यह एक नया विकल्प होगा। इससे पुरानी बाइपास होते हुए गायघाट तक

जाने वाली सड़क पर दबाव तो घटेगा ही अगमकुआं पुल पर लगने वाली जाम से भी मुक्ति मिलेगी। इस सड़क

07 किमी लंबी होगी नई सड़क

02 लेन की होगी नाले पर सड़क

04 माह में पहले बनाना था डीपीआर

बैरिया का नया बस स्टैंड चारों ओर से सड़कों से जुड़ेगा

नई योजना के अनुसार इस सड़क को बैरिया में बनने वाले नये बस स्टैंड से भी जोड़ने पर विचार चल रहा है। अगर यह योजना जमीन पर उतरती है तो बैरिया का नया बस स्टैंड चारों दिशाओं में अच्छी सड़कों से जुड़ जाएगा। बादशाही नाले पर भी एलिवेटेड सड़क उसी को ध्यान में रखकर बनाने की योजना है। सैदपुर नाला से होते हुए पटना और पटना सिटी को जोड़ने वाली सड़क का निर्माण तो पहले ही हो चुका है। लेकिन, यह सड़क नाले के किनारे से गुजर रही है। अब नया एलिवेटेड रोड बन जाने पर यह सर्विस रोड की तरह काम करेगा। गुरु गोविन्द सिंह की 350वीं जयन्ती को लेकर इस सड़क का निर्माण कराया गया था।

के बन जाने से पटना सिटी के इलाके के लोगों को फुलवारीशरीफ और सगुना मोड़ जाने के लिए पटना शहर

का चक्कर नहीं लगाना होगा। इस सड़क के रास्ते बाइपास पकड़कर इन इलाकों में पहुंच जाएंगे।